

JUDGEMENT

CC No.354-2026



રજુ તારીખ	૦૬/૦૫/૨૦૨૬		
દાખલ તારીખ	૦૬/૦૫/૨૦૨૬		
ફેસલ તારીખ	૧૦/૦૭/૨૦૨૬		
સમયગાળો	વર્ષ	માસ	દિવસ
	૦૦	૦૨	૦૪

ફોર્મ-એ

પડધરીના મે. પ્રિન્સિપાલ સિવિલ જજ અને જ્યુડીશ્યલ મેજ. ફ. ક. સાહેબની કોર્ટમાં, તા.પડધરી, જી.રાજકોટ. ક્રિમીનલ કેસ નં.354/2026 આંક-૨૩	
પડધરી પો. સ્ટે. ગુ. રજુ. નં.૧૧૨૧૩૦૪૨૨૬૦૨૨૧/૨૦૨૬	
પ્રોહીબીશનની કલમ-૬૫(એ)(એ)	
ફરિયાદી	શ્રી સરકાર
ફરિયાદપક્ષ તરફે	વિદ્વાન એ.પી.પી શ્રી ડા.જી.એ.ઠાકર.
આરોપી	વિજયસિંહ અમરસિંહ જાડેજા, રહે. ખોખરી, તા.પડધરી, જી.રાજકોટ.
આરોપીપક્ષ તરફે	વિ. વ. શ્રી એ.આર.બાંભવા.

ફોર્મ-બી

ગુનાની તારીખ	૦૧/૦૪/૨૦૨૬
પ્રથમબાતમી અહેવાલની તારીખ	૦૧/૦૪/૨૦૨૬
આખરી અહેવાલ રજુ થયાની તારીખ	૦૬/૦૫/૨૦૨૬
પ્લી/તહોમતનામું ઘડ્યાની તારીખ	૦૬/૦૫/૨૦૨૬
પુરાવાની શરૂઆતની તારીખ	૦૮/૦૫/૨૦૨૬
ચુકાદા માટે અનામત રાખ્યાની તારીખ	૧૦/૦૭/૨૦૨૬
ચુકાદાની તારીખ	૧૦/૦૭/૨૦૨૬
સજાના હુકમની તારીખ જો હોય તો	-----

JUDGEMENT

CC No.354-2026

// આરોપીની વિગત //

આ. અ. નં.	આરોપીનું નામ	ધર. ની તા.	જા.મુ તા.	તહોમત	શું નિર્દોષ છોડ્યા / સજા કરી	કરવા માં આવેલ સજા	સુનાવણી દરમ્યાન અટકાયતનો સમયગાળો ભા.ના.સુ.સં.ની કલમ-૪૬૮ મુજબ
૧.	વિજયસિંહ અમરસિંહ જાડેજા	-	-	પ્રોહીબીશન ની કલમ-૬૫(એ) (એ) મુજબ	શંકાનો લાભ આપી છોડી મુક્યા	-	-

ફોર્મ-સી

- ચુકાદાનું પરિશિષ્ટ -

ફરીયાદપક્ષ/બચાવપક્ષ/અદાલતના સાક્ષીની યાદી

ક. ફરીયાદપક્ષ :-

ક્રમ નં.	સાહેદનું નામ	આંક	પુરાવાનો પ્રકાર
૧.	અશોકભાઈ વિનુભાઈ ડાંગર	૦૯	ફરીયાદી
૨.	લાલજીભાઈ મગનભાઈ ઝીંઝુવાડીયા	૧૩	પંચસાહેદ
૩.	અનિરૂદ્ધસિંહ જયવંતસિંહ જાડેજા	૧૮	ત.ક.અ.

ખ. બચાવપક્ષના સાક્ષી, જો હોય તો :-

અનુક્રમ	નામ	પુરાવાનો પ્રકાર
-	-	-

ગ. અદાલતના સાક્ષી, જો હોય તો :-

અનુક્રમ	નામ	પુરાવાનો પ્રકાર
-	-	-

ફરીયાદપક્ષ/બચાવપક્ષ/અદાલતના દસ્તાવેજના આંકની યાદી :-

ક. ફરીયાદપક્ષ :-

અનુ	આંક	વર્ણન
૧.	૧૦	ગુન્હો રજુ કર્યોનો રીપોર્ટ
૨.	૧૧	અસલ ફરીયાદ
૩.	૧૪	પંચનામું
૪.	૧૯	ડેપ્યુટ હુકમ
૫.	૨૦	એફ.આઈ.આર.

JUDGEMENT

CC No.354-2026

ખ. બચાવપક્ષ :-

અનુક્રમ	આંક સંખ્યા	વર્ણન
—	—	—

ગ. અદાલત :-

અનુક્રમ	આંક સંખ્યા	વર્ણન
—	—	—

ઘ. ભૌતિક પદાર્થ :-

અનુક્રમ	આંક સંખ્યા	વર્ણન
મુદ્દામાલ પાવતી નં.૮૮/૨૦૨૬, તા.૦૧/૦૪/૨૦૨૬ મુજબ		

(૧.૦) ફરિયાદની ટુંકમાં હકીકત :-

ફરિયાદપક્ષના કેસની ટુંકમાં હકીકત એવી છે કે, તા.૦૧/૦૪/૨૦૨૬ ના રોજ ૨૦-૧૫ વાગ્યાના અરસામાં આ કામના આરોપીએ પોતાના કબજામાં ગેરકાયદેસર, પાસપરમીટ કે આધાર વગર દેશી દારૂની કોથળી નંગ-૧૦ લી.-૦૨ કિં.રૂ.૪૦૦/- નો રાખી મળી આવી ગુન્હો કરેલ હોઈ તે બનાવ અંગેની ફરિયાદ ફરિયાદીએ નોંધાવતા જે પડધરી પોલીસ સ્ટેશનમાં ગુ.ર.નં.-૧૧૨૧૩૦૪૨૨૬૦૨૨૧/૨૦૨૬ થી પ્રોહીબીશનની એક્ટની કલમ-૬૫(એ)(એ) મુજબની નોંધાયેલ અને તપાસ કરનાર અમલદારે તપાસના અંતે આરોપી વિરૂદ્ધ પુરતો પુરાવો મળી આવતા હાલનું ચાર્જશીટ દાખલ કરેલ છે.

(૨.૦) કેસની કાર્યવાહી :-

ફરિયાદીની ફરિયાદના અનુસંધાને આ કામના તપાસ કરનાર અમલદારે ગુનાની તપાસ કરી ભારતીય નાગરીક સુરક્ષા અધીનિયમ, ૨૦૨૩ ની કલમ-૧૮૩ અન્વયે અત્રેની અદાલતમાં ચાર્જશીટ કરેલું. આ કામના આરોપી જામીન મુક્ત હોય, અત્રેની કોર્ટને ભારતીય નાગરીક સુરક્ષા અધીનિયમ, ૨૦૨૩ ની કલમ-૨૧૦ અન્વયે કોમ્પ્રીઝન્સ લેવાની સત્તા હોય, આરોપીને સમન્સ કાઢવામાં આવતા આરોપી હાજર થતા તેઓને પોલીસ તપાસના કાગળોની નકલો ભારતીય નાગરીક સુરક્ષા અધીનિયમ, ૨૦૨૩ ની

JUDGEMENT**CC No.354-2026**

કલમ-૨૩૦ અન્વયે વિના મુલ્યે આપવામાં આવેલ. ત્યારબાદ આરોપી વિરૂદ્ધનો ગુનો વોરન્ટ ટ્રાયબલ હોય આરોપીને ગુનાની હકીકતોને વાંચી સંભળાવી, સમજાવી આરોપીની આંક-૦૫ થી તહોમતનામું ફરમાવી આંક-૦૬ થી પ્લી નોંધવામાં આવેલી, આરોપીએ ગુન્હાનો ઈન્કાર કરી કેસની કાર્યવાહી આગળ ચલાવવાની વિનંતી કરેલી તેથી ફરિયાદપક્ષ તરફે કેસ આગળ ચલાવેલ છે.

(૩.૦) ફરિયાદપક્ષ તરફે આ સિવાય અન્ય કોઈ મૌખિક કે લેખીત દસ્તાવેજ પુરાવો રજુ કરવા માંગતા ન હોય એ.પી.પી.શ્રીની મૌખિક વિનંતીથી ફરિયાદપક્ષનો પુરાવો બંધ કરેલ છે. ત્યારબાદ ભારતીય નાગરીક સુરક્ષા અધીનિયમ, ૨૦૨૩ ની કલમ-૩૫૧ અન્વયે આરોપીનું વિશેષ નિવેદન નોંધવા લાયક પુરાવો જણાઈ આવતાં આરોપીનું વિશેષ નિવેદન નોંધવામાં આવેલ છે અને તેમાં તેઓએ ફરિયાદની હકીકતનો ઈન્કાર કરી, નિર્દોષ હોવા અંગેનું જણાવેલ છે. તેમજ આરોપીપક્ષ તરફે કોઈ પુરાવા રજુ કરવા માંગતા ન હોવાનું જણાવેલ છે.

(૪.૦) પક્ષકારોની દલીલ :-

(૪.૧) સદર કામે એ.પી.પી.શ્રી દલીલ કરતા જણાવે છે કે, સદર કામે મુદ્દામાલ પાવતી મુજબનો પ્રોહી મુદ્દામાલનાં આરોપી પાસેથી પંચસાહેદની હાજરીમાં કબજે કરવામાં આવેલ છે, જેને સદર કામે તપાસવામાં આવેલ ફરિયાદી તથા ત.ક.અમલદારશ્રીની જુબાનીથી સમર્થન મળેલ છે. તેમજ રજુ કરવામાં આવેલ મુદ્દામાલ કબજે કર્યાનું પંચનામું પોલીસ અધીકારી દ્વારા તૈયાર કરવામાં આવેલ છે જેથી તેને ન માનવાને કોઈ કારણ નથી. આમ, સદર કામે કબજે કરવામાં આવેલ પ્રોહી મુદ્દામાલ આ કામનાં આરોપી પાસેથી કબજે કરવામાં આવેલ હોવાની હકિકત ફરિયાદપક્ષ નિઃશંકપણે પુરવાર કરેલ હોય આરોપીને પ્રોહીબીશન એક્ટની જોગવાઈઓ મુજબની મહત્તમ સજા કરવા અરજ કરેલ છે.

(૪.૨) આરોપી તરફે તેઓનાં વિ.વ.શ્રી દલીલ કરતા જણાવે છે કે, આ કામનાં આરોપી નિર્દોષ છે અને સદર કામે ફરિયાદ મુજબનો કોઈ ગુન્હો કરેલ નથી. તેમજ સદર કામે તપાસવામાં આવેલ પંચસાહેદ પંચનામાની

JUDGEMENT**CC No.354-2026**

હકીકતને લેખમાત્ર સમર્થન કરતા ન હોય ફરિયાદપક્ષ તરફે રજુ થયેલ પંચનામું પુરવાર થયેલ નથી. તેમજ સદર કામે કોઈ સ્વતંત્ર સાહેદોનાં પોલીસ દ્વારા નિવેદન લેવામાં આવેલ નથી કે તપાસવામાં આવેલ નથી. તેમજ સદર કામે તપાસવામાં આવેલ સાહેદો એ પોલીસ સાહેદો છે અને માત્ર પોલીસ સાહેદોની જુબાનીને આધારે આરોપીને દોષીત ઠરાવી શકાય નહીં. આમ, ફરિયાદપક્ષ ફરિયાદની હકીકત મુજબનો કેસ નિઃશંકપણે પુરવાર કરેલ ન હોય આરોપીને નિર્દોષ ઠરાવી છોડી મુકવા નમ્ર અરજ કરેલ છે.

(૫.૦) ઉપરોક્ત હકીકતના આધારે ફરીયાદપક્ષનો કેસ, આરોપીનો બચાવ તથા રજુ થયેલા દસ્તાવેજ પુરાવાને ધ્યાને લેતાં સદર કેસના ન્યાયિક નિર્ણય માટે નીચે મુજબના મુદ્દા ઉપસ્થિત થયેલ છે.

--મુદ્દાઓ--

૧. શું ફરિયાદપક્ષ નિઃશંકપણે એ હકીકત પુરવાર કરે છે કે, તા.૦૧/૦૪/૨૦૨૬ ના રોજ ૨૦-૧૫ વાગ્યાના અરસામાં આ કામના આરોપીએ પોતાના કબજામાં ગેરકાયદેસર, પાસપરમીટ કે આધાર વગર દેશી દારૂની કોથળી નંગ-૧૦ લી.-૦૨ કિં.ગ્રા.૪૦૦/- મળી આવી પ્રોહીબીશનની એક્ટની કલમ-૬૫(એ)(એ) મુજબનો શિક્ષાને પાત્ર ગુનો કરેલ છે?

૨. શું હુકમ ?

(૬.૦) ઉપરોક્ત મુદ્દાઓ અંગે મારા નિર્ણયો હવે પછીથી આ ઠરાવમાં આપેલા કારણોના આધારે નીચે મુજબ છે.

--નિર્ણયો--

૧. નકારમાં,

૨. આખરી હુકમ મુજબ.

// કારણો //

(૭.૦) મુદ્દા નં.૧ અને ૨ ની સંયુક્ત ચર્ચા -

આ કામે આરોપી સામે હાલનો કેસ ફોજદારી છે અને ફોજદારી ન્યાયશાસ્ત્રના સિદ્ધાંત અનુસાર આરોપી સામેનો કેસ ફરિયાદપક્ષે

JUDGEMENT**CC No.354-2026**

નિઃશંકપણે પુરવાર કરવાનો હોય છે. હાલના ગુનામાં આરોપી વિરૂદ્ધની હકીકત નિઃશંકપણે સાબિત કરવા અંગેના પુરાવાનો બોજો ફરિયાદપક્ષ ઉપર રહેલો છે.

(૭.૧) ફરિયાદપક્ષ તરફે ફરિયાદી અશોકભાઈ વીનુભાઈ ડાંગર આંક-૦૮ થી તેઓએ જુબાનીમાં એવી હકીકત જણાવેલ છે કે, તારીખ-૦૧/૦૪/૨૦૨૬ ના રોજ અમો તથા પડધરી પો.સ્ટેમાં પો.કોન્સ તરીકે ફરજ બજાવતો હતો તે દરમિયાન અમો તથા સ્ટાફના પો.હેડ કોન્સ.એ.જે.જાડેજા સાથે પેટ્રોલીંગમાં હતા તે દરમિયાન ખોખરી કનકપુર ગામના પાટીયે એક ઈસમ શંકાસ્પદ સ્થિતિમાં જણાઈ આવતા તેની પ્લાસ્ટીકની થેલી સાથે ઉભેલ હોય જે જોતા દેશી દારુ ભરેલ હોય સાથેના પો.હેડ કોન્સ. નજીક માંથી બે પંચો બોલાવી બે પંચો રુબરુ પંચનામુ કરી સદરહુ ઈસમનુ નામ પુછતા વિજયસિંહ અમરસિંહ જાડેજા હોવાનુ જણાવેલ આ દારુ અંગે પાસ પરમીટ માંગતા કોઈ આધાર પુરાવો રજુ કરેલ ન હોય દારુ માંથી સેમ્પલ લઈ આ પ્લાસ્ટીકની કોથલીમા કોથળી નંગ ૧૦ લી.૦૨ કી. ૩૦૪૦૦/- પ્રોહી મુદ્દામાલ ગણી પંચનામાની વીગતે કબ્જે લેવામાં આવેલ અને આ કામે અમોએ પો.સ્ટેમાં પ્રોહી ગુન્હો રજુ કરવા રીપોર્ટ સાથે ફરીયાદ આપેલી જે રજુ કરુ છુ જેમાં મારી સહી છે જે હુ ઓળખુ છુ જેને અનુક્રમે આંક-૧૦ તથા ૧૧ આપવામાં આવેલ છે. જે અન્વયે પી.એસ.ઓ એ ગુ.રજી.ન ૦૨૨૧/૨૦૨૬ થી પ્રોહી કલમ ૬૫એએ મુજબ ગુન્હો રજુ કરી એફ.આઈ.આર ફાડેલી જે એફ.આઈ.આર મા પી.એસ.ઓની સહી છે જે હુ ઓળખુ છુ. આરોપીને ઓળખુ છુ.

બચાવપક્ષ તરફે તેઓના વિ.વ.શ્રી દ્વારા ઉલટ તપાસ કરવામાં આવતા તેઓ એ હકીકતનો સ્વીકાર કરે છે કે, બનાવવાળી જગ્યા એ જાહેર જગ્યા છે અને કહેવાતો મુદ્દામાલનો જથ્થો મુદ્દામાલવાળી જગ્યા જાહેર જગ્યા છે જ્યાં ઘણાંબધાં માણસોની અવર જવાર ચાલુ હોય છે. એ હકીકતનો ઈન્કાર કરે છે કે, આવો કોઈ બનાવ બનેલ ન હોય અને અમોજ ફરિયાદી હોય જેથી ફરિયાદને અનુરૂપ ખોટી જુબાની આપુ છુ અને આરોપીને ખોટી રીતે બતાવેલ છે.

JUDGEMENT**CC No.354-2026**

(૭.૨) ત્યારબાદ ફરિયાદપક્ષ તરફે આંક-૧૩ થી પંચસાહેદને સોગંદ ઉપર તપાસવામાં આવેલા છે. સદર પંચસાહેદ તેઓનાં કોર્ટ રૂબરૂનાં સોગંદનામા ઉપરનાં મૌખિક પુરાવા દરમ્યાન હોસ્ટાઈલ જાહેર થયેલ છે અને હોસ્ટાઈલ જાહેર થયા બાદ વિ.એ.પી.પી.શ્રી દ્વારા સદરહું પંચસાહેદની વિગતવારની ઉલટ તપાસ કરવાં આવેલ હોવા છતાં તેઓ પોતાનાં સરતપાસનાં પુરાવાને વળગી રહેલ છે અને આંક-૧૪ થી રજુ પંચનામાની હકીકતને લેષમાત્ર સમર્થન કરેલ નથી.

(૭.૩) ફરિયાદપક્ષ તરફે ત.ક.અ. અનિરૂદ્ધસિંહ જયવંતસિંહ જાડેજા આંક-૧૮ થી તેઓએ જુબાનીમાં એવી હકીકત જણાવેલ છે કે, તારીખ-૦૧/૦૪/૨૦૨૬ ના રોજ અમો પડધરી પોસ્ટેમાં હે.કો તરીકે ફરજ બજાવતો હતો. અમોને પડધરી પો.સ્ટેના ગુ.ર.નં પાર્ટ-સી, ૨૬૦૨૨૧/૨૦૨૬, પ્રોહી.એક્ટની કલમ-૬૫એએ ની તપાસ અમોને ડેપ્યુટ કરવામાં આવેલ છે. જેને દા.રજુ આંક ૧૯ આપવામાં આવે છે. આ ગુન્હાની આગળની તપાસ મને પી.એસ.ઓ તરફથી સોંપાતા મે તપાસ સંભાળી લીધેલ. મને ચાર્જશીટના કાગળો માંથી ગુ.ર.નં.૨૬૦૨૨૧/૨૦૨૬, પ્રોહી.એક્ટની કલમ-૬૫એએ મુજબના ગુનાની એફ.આઈ.આર બતાવવામાં આવે છે જે મને તપાસના કામે મળેલ તે જ છે જે અસલ એફ.આઈ.આર ને રજુ દાખલ આંક-૨૦ આપવામાં આવે છે. મે સાહેદોના નીવેદન લીધેલા અને ત્યારબાદ આ કામે રજુ ફોટો પ્રમાણપત્ર બતાવવામાં આવેલ જેમાં મારી સહી છે જે હુ ઓળખી બતાવુ છુ ત્યારબાદ આ ગુન્હાના કામે મુદામાલ જમ કરવામાં આવેલ જે અંગેની પાવતી જે હુ ઓળખી બતાવુ છુ તેમજ આ કામે જમ કરેલ મુદામાલમાંથી ૨૦૦ એમ.એલ મુદામાલ એફ.એસ.એલ અર્થે મોકલવામાં આવ્યો હતો. આ પંચનામું આ કામે આંક-૧૪ થી રજૂ મને બતાવવામાં આવે છે. તેમજ પંચનામામાં મારી તથા મારી રુબરુ પંચોની સહી છે જે હુ ઓળખી બતાવુ છુ.તપાસ અંતે આરોપી ઈસમ વીરુદ્ધ પુરતો પુરાવો હોય નામ.કોર્ટમાં ચાર્જશીટ કરેલ.

આરોપીપક્ષ તરફે તેઓનાં વિ.વ.શ્રી દ્વારા ઉલટ તપાસ કરવા તેઓ એ હકીકતનો સ્વીકાર કરે છે કે, ગુન્હાવાળી જગ્યા જાહેર જગ્યા છે અને

JUDGEMENT**CC No.354-2026**

સ્વતંત્ર સાહેદોનાં નિવેદન લીધેલ નથી એ હકીકતનો ઈન્કાર કરે છે કે, પંચનામું પોલીસ સ્ટેશનમાં બેસીને તૈયાર કરેલ છે તથા પાછળથી પંચોની સહી લીધી છે. એ હકીકતનો સ્વીકાર કરે છે કે, ફરિયાદી અમારા સાથી કર્મચારી હોય છે. એ હકીકતનો ઈન્કાર કરે છે કે, ફરિયાદનાં સમર્થનમાં ખોટું ચાર્જશીટ કરેલ છે તથા ફરિયાદનાં સમર્થનમાં ખોટી જુબાની આપુ છું.

(૦૮) પુરાવાનું મુલ્યાંકન:-

આમ, આ કામે રજુ થયેલ સમગ્ર પુરાવાની હકીકતોને ધ્યાને લેતા આ કામે ફરિયાદપક્ષે રજુ પુરાવાનું ગુણદોષ ઉપર મુલ્યાંકન કરવામાં આવે તો એ હકીકતની નોંધ લેવી ઘટે કે બનાવવાળો વિસ્તારએ જાહેર વિસ્તાર છે અને તેમ છતાં ફરિયાદપક્ષ દ્વારા કોઈ સ્વતંત્ર સાહેદોને સાહેદ તરીકે દર્શાવાયેલા નથી કે તપાસેલા નથી. આ કામે તપાસવામાં આવેલા ફરિયાદી તથા ફરિયાદપક્ષે લેવામાં આવેલ નિવેદનોને વંચાણે લેતાં મોટા ભાગે પોલીસ સાહેદો છે અને જાહેર જગ્યાએ મળી આવેલ હોવા છતાં આજુબાજુના કોઈ સ્વતંત્ર સાહેદો તપાસમાં લીધેલા નથી અને શા માટે લીધેલ નથી તે અંગે ફરિયાદપક્ષે કોઈ ખુલાસો પણ કરેલ નથી. જે અન્વયે નામ. ગુજરાત હાઈકોર્ટનાં **R/Criminal Revision App. No. 151 of 2012, 10/01/2024** માં પ્રસ્થાપિત કરેલ છે કે, માત્ર પોલીસ સાહેદોને તપાસનાં કામે નિવેદન લેવામાં આવેલ હોય અને માત્ર પોલીસ સાહેદોને જ તપાસવા આવેલ હોય તેમજ બીજા કોઈ અન્ય સ્વતંત્ર સાહેદોને તપાસવામાં આવેલ ન હોય ત્યારે ફોજદારી ન્યાયશાસ્ત્રના સિદ્ધાંત અનુસાર માત્ર પોલીસ સાહેદોનાં નિવેદનને આધારે આરોપીને તકસરીવાન ઠરાવી શકાય નહીં. વધુમાં, ફરિયાદપક્ષના કેસ છે તે પ્રમાણે વાંધાજનક મુદ્દામાલ આરોપીની સભાન પ્રત્યક્ષ કે પરોક્ષ કબજામાં હોવાનું સાબીત થવું જોઈએ. એક વખત આરોપીનો કોઈપણ પ્રકારનો કબ્જો પ્રસ્થાપિત થાય પછી પ્રોહીબીશન એક્ટની કલમ-૧૦૩ પ્રમાણે સાબીતીનો બોજો આરોપી ઉપર જાય છે. ફરિયાદપક્ષના કેસ મુજબ આરોપીના પ્રત્યક્ષ કબજામાંથી મુદ્દામાલ મળી આવેલ. પરંતુ આ કામે જે પંચો ૩૫૩ મુદ્દામાલ કબજે કરેલ છે તેમાનાં પંચસાહેદની જુબાની આંક-૧૩ થી થયેલ છે અને તેઓ ફરિયાદપક્ષને

JUDGEMENT**CC No.354-2026**

સમર્થન કરતી કોઈ હકીકત જણાવેલ નથી. તેમજ ફરી ગયેલા જાહેર કરી વિ.એ.પી.શ્રી દ્વારા ઉલટ તપાસ કરવા છતાં તેઓ ફરિયાદપક્ષની હકીકતને સમર્થન કરતા નથી. તેમજ સદરહું બનાવવાની જગ્યાએ સ્વતંત્ર સાહેદ મળી શકે તેમ હોવા છતાં તે હકીકતને સાબીત કરવા સારૂ કોઈ સ્વતંત્ર સાહેદના નિવેદન લેવામાં આવેલ નથી. તેમજ હાલના કેસમાં દલીલ ખાતર એકવાર ફરિયાદ સાબીત માની લઈએ તો પણ જે જગ્યાએથી મુદ્દામાલ સાથે આરોપી મળ્યાનું ફરિયાદ તથા પંચનામામાં લખેલ છે તે જગ્યાએ આરોપીને મુદ્દામાલ સાથે અટક કરેલ હોય તેવું જણાવતા સ્વતંત્ર સાહેદનો પુરાવો રેકર્ડ ઉપર આવેલ નથી કે તેવું બતાવતો અન્ય કોઈ પુરાવો રજૂ થયેલ નથી. ખરેખર આરોપી મુદ્દામાલ સાથે મળી આવેલ કે કેમ ? તે અંગે શંકા ઉપસ્થિત થાય છે. આમ, સમગ્ર પુરાવો તથા કાયદાની જોગવાઈઓ તથા નામ. વડી અદાલતનાં પ્રસ્થાપિત સિદ્ધાંતોને લક્ષમાં રાખતા ફરિયાદપક્ષ આરોપી સામેનો આરોપ નિઃશંકપણે પુરવાર કરવામાં નિષ્ફળ ગયેલ છે. આમ, આરોપી ગેરકાયદેસર રીતે પાસ પરમીટ વગર પોતાના કબજામાંથી પ્રોહી મુદ્દામાલ મળી આવી પકડાઈ ગયેલ હોવાની હકીકત પુરવાર થતી નથી. વધુમાં, સદર કામે પંચો સિવાય અન્ય કોઈ સ્વતંત્ર સાહેદોનાં નિવેદનો પણ નોંધવામાં આવેલા નથી. તેથી ફોજદારી ન્યાયશાસ્ત્રના સિદ્ધાંત અનુસાર હાલના આરોપીને તકસરીવાન ઠરાવી શકાય નહીં. તેમજ આ કામે હવે વધુ અન્ય કોઈ પોલીસ સાહેદોને તપાસવામાં આવે તો પણ હાલના કેસના નિર્ણયમાં કોઈ ફેરફાર થાય તેમ ન હોય અન્ય બાકી રહેલા પોલીસ સાહેદને તપાસવામાં આવેલ નથી. આમ, હાલના કેસમાં રેકર્ડ ઉપર તપાસવામાં આવેલા ફરિયાદી તથા સાહેદનો સોગંદ પરનો પુરાવો ધ્યાને લેતા ફરિયાદપક્ષ આરોપીની વિરૂદ્ધના ગુનો નિઃશંકપણે પુરવાર કરવામાં નિષ્ફળ ગયેલ છે.

(૦૯) આમ, આ કામે રેકર્ડ પર રજૂ થયેલ પુરાવાનું સમગ્રપણે મૂલ્યાંકન કરતા, ફરિયાદ પક્ષ આ કામના આરોપી સામે મૌખિક, દસ્તાવેજી કે સાંયોગિક પુરાવા દ્વારા આક્ષેપિત પ્રોહીબીશન એક્ટની કલમ-૬૫(એ) (એ) મુજબના ગુન્હાઓનું તહોમત નિઃશંકપણે શંકાથી પર સાબિત કરવામાં નિષ્ફળ ગયેલ હોઈ, મુદ્દા નં.૧ નો જવાબ "નકારમાં" આપવામાં આવે છે

JUDGEMENT**CC No.354-2026**

અને મુદ્દા નં.૨ અંગે તથા કેસના આખરી નિકાલ સારૂ ન્યાયના હિતમાં નીચે મુજબનો આખરી હુકમ ફરમાવવામાં આવે છે.

-:: હુકમ ::-

(૦૧) ભારતીય નાગરીક સુરક્ષા અધીનિયમ, ૨૦૨૩ ની કલમ-૨૭૧(૧) અન્વયે આ કામના આરોપી વિજયસિંહ અમરસિંહ જાડેજા, રહે. ખોખરી, તા.પડધરી, જી.રાજકોટવાળાને ગુજરાત પ્રોહીબીશન એક્ટની કલમ-૬૫(એ)(એ) મુજબના ગુનાના કામે પુરાવાના આભાવે શંકાનો લાભ આપી છોડી મુકવાનો હુકમ કરવામાં આવે છે.

(૦૨) આ કામનાં આરોપીને એવો હુકમ કરવામાં આવે છે કે, તેઓએ ભારતીય નાગરીક સુરક્ષા અધીનિયમ, ૨૦૨૩ ની કલમ-૪૮૧(૧) મુજબનાં રૂા.૫,૦૦૦/- નાં જાત જામીન તથા તેટલી જ રકમનાં જામીન આપવા.

(૦૩) સદર કામે મુદ્દામાલ પાવતીમાં જણાવેલ બિન કિંમતી મુદ્દામાલનો અપીલ સમય બાદ નિયમોનુસાર નિકાલ કરવાનો હુકમ કરવામાં આવે છે.

હુકમ તારીખ-૧૦મી માહે જુલાઈ સને ૨૦૨૬ ના રોજ ખુલ્લી અદાલતમાં વાંચી, સંભળાવી જાહેર કર્યો.

તા.૧૦/૦૭/૨૦૨૬
પડધરી

(કુ.શ્રદ્ધા એન. ફાળકી)
જ્યુડીશીયલ મેજિસ્ટ્રેટ ફર્સ્ટ ક્લાસ,
પડધરી, જી.રાજકોટ,
UID GJ-1579